

କିଶୋରଚନ୍ଦ୍ରାନନ୍ଦଚମ୍ପୂ





କି ହେଲା ରେ, କହିତ ନୁହଇ ଭାରତୀରେ,
କାଲି ଯା ଦୂରରୁ ଦେଖି, କଳନା କଲା ମୋ ଆଖି,
କଳା ଇନ୍ଦୀବର ଆରତିରେ ॥

କେଳି କଦମ୍ବ ଲତାର, କୋଳେ କି ଶ୍ୟାମଳତାର,
ତେଜ ସେ ରବିସୁତାର ଡାରେ,
କମ୍ପି ମୋର କଳେବର, ହୋଇଗଲା ଆରପାର,
ଯାହାକୁ ଡରଇ ତାର ଡାରେ ॥

କୁସୁମ କୋଦଣ୍ଡ କାଣ୍ଡ, କେତେ କରିଥିଲା ରୁଣ୍ଡ,
କର୍କଶ ନୋହିବା ଭାରତିରେ,
କହୁଛି ବରଜି ଲଜ୍ଜା, କେବଳ ହେଲା ମୋ ମଜ୍ଜା,
ମଜ୍ଜିଯିବି କି ଉଦ୍ଧା ରତିରେ ॥

କି ମୋହନ ଲୀଳା ଧରି, କୋଟି କଳାକର ଶିରୀ,
ପୁରିଛି ସେ ଶ୍ୟାମ ମୂରତିରେ,
କୁସା କରେ ମୁଁ ଧାତାକୁ, କାହିଁକି ସରଜି ତାକୁ,
ଚିରାୟୁ ରଖିଲା ଜରତୀରେ ॥

କି ନୀତି କି ଜାତିଶୀଳ, କି କୁଳବରତ ଫଳ,
ଠଉରି ପାରିଲା ମୋ ମତିରେ ?
କୋମଳତର ମୋହନ, କୁଞ୍ଜକୁଞ୍ଜିରୁ ନିଃସ୍ବନ
ଆସି ଚୁମ୍ବିଦେଲା ମୋ ଶୁଭିରେ ॥

କଲବଲ ଛଟପଟ, ହୋଇ ଯାଉଛି ନିପଟ,
ସଂବେଶ ଅଶନ-ବିରତିରେ,
କହଇ ଶ୍ରୀ ବାଲୁକେଶ ଶରଣ-ଧରଣୀ ଇଶ,
ଏ କି ଦଣ୍ଡ ବିନା ପାରତିରେ ॥

ଖ

ଖରାପ ତୁ ହେଲୁ ରେ,
ଖେଳଲୋଳଖଞ୍ଜନାକ୍ଷି କି ସାହାସ କଲୁ ରେ ॥

ଖର୍ବ ହୋଇ ସୁରତରୁକୁସୁମ ବାଞ୍ଛିଲୁ ରେ,
ଖେଦବୀଜ ନିଜ ହୃଦ-କେଦାରେ ବିଞ୍ଚିଲୁ ରେ ॥

ଖିଆଲ ପରି କି ଧନ ମନରେ ଭାଳିଲୁ ରେ,
ଖଳିକାର ନୋହି କଳାନାଗକୁ ଚାଳିଲୁ ରେ ॥

ଖରା ସ୍ମରି ଝାଉଁଳିବା ଶ୍ରୀଅଙ୍ଗ ପାଇଲୁ ରେ,
ଖମଣିମଣ୍ଡଳକୁ ତୁ କର ବଢ଼ାଇଲୁ ରେ ॥

ଖାଇ ଦେଇ କି ଅମଳ ଅଚେତା ହୋଇଲୁ ରେ
ଖାରା ଖଣ୍ଡାଧାରା ଖଟ ବିଚାରି ଶୋଇଲୁ ରେ ॥

ଖଟେ ଅଷ୍ଟଦୁର୍ଗନାଥ ତୋ ପଦେ ପଡ଼ିଲୁ ରେ,
ଖଣ୍ଡ କରେ ଧନ ଦେଇ ପଦେ ନ କହିଲୁ ରେ ॥

ଗ

ଗଲାଣି ତ ଗଲା କଥା ରେ ସଙ୍ଗାତ, ଗଲାଣି ତ ଗଲା କଥା,
ଗୁପ୍ତେ ସିନା ମୁଁ ତୋତେ ପଚାରିଲି, ବଳି ପଡ଼ିବାରୁ ବ୍ୟଥା ॥

ଗଙ୍ଗାରୁ ବିଶଦ ଗଭୀର ତୋ ହୃଦ, ଗଣ୍ଡିଧନ ତୋର ସ୍ନେହ,
ଗୋଡ଼ ଖସି ଖେଦ ହେବାର ଦରଦ ଯିବାର ଉପାୟ କହ ॥

ଗଞ୍ଜାଇକି ଜିଣି ଲାଗି ତାର ପୁଣି ରଞ୍ଜାଇଲା ମନେ ଝୁଳି,
ଗୋଳା ଗରଳରୁ କରୁ ପାୟୁଷରୁ ସ୍ବାଦଗୁଣ ଗଲା ବଳି ॥

ଗୋଳି ଦେଲା ମୋର ବାହାର ଭିତର ସ୍ବର ସେ ଅବା ଶର ସେ,
ଗାତ୍ର ଗୋଟିଯାକ ପୁରିଲା ପୁଲକ ଶ୍ରବଣ ସୀମା ସ୍ବରଣେ ॥

ଗିଳିଦେଲା ପୁରନ୍ଦର-ମୀଳକର-କଳିକାମୟ ତିମିର,
ଗହନ କି ଗୃହ ହୋଇଲା ସନ୍ଦେହ ନିଷ୍ଠୁର୍ଯ୍ୟ ହୋଇବ ଦୂର ॥

ଗତାଳସ ନାଟପଟୁ ଖଞ୍ଜିରୀଟ ପରି କି ଆସିଲା ଉଡ଼ି,
ଗଣ୍ଡି-ଗର୍ଭେ ଗୁଳି ଗଲା ପରି ଗଳି ବିବେକ ଦେଲା ଘଉଡ଼ି ॥

ଗଗନ-କୁସୁମ ପରି ଏଥୁ ଶ୍ରମ ଫଳ ହୋଇବ କି କାଳେ,
ଗୋଳିଆ ନରଖି କହ ଚନ୍ଦ୍ରମୁଖା ଗହଳି ନଥିବା ବେଳେ ॥

ଗରିଷ୍ଠ ଅରୁଚି କାହିଁକି କରୁଚି ଅଶନେ ବସନେ ଦେହେ,
ଗୁରୁଜନତତି ଜାଣିଲେ କି ଗତି ଅଷ୍ଟଦୁର୍ଗପତି କହେ ॥



ଘେନାଇ ଆମ୍ଭେ ଯେତେ କହିଲୁ ରେ, ଘେନିଲୁ ନାହିଁ ବାଳା ପହିଲୁ ରେ,
ଘୃତଘଟକୁ ଶିଖି-ଶିଖା ପାଖରେ ରଖି ଶିରୀଷଦେହ ଏହା ସହିଲୁ ରେ ॥

ଘସ୍ତନାଥ ନନ୍ଦନା ଅନାଉଣିକି ମନା କରୁଁ ଯେ ଥାଉଁ ହଟି ଚାହିଁଲୁ ରେ,
ଘଟୀ ସରିକି କରେ ନାହିଁ କି ବିବେକରେ ମହାଶୂନ୍ୟରେ ଅବଗାହିଲୁ ରେ ॥

ଘୋଟି କିତବମୂଳ ଘୋରି ଘୋର ଜାଙ୍ଗଲ ଗରଳଭୁଲେ ତାହା ପିଇଲୁ ରେ,
ଘୁମାଇବାର ସମ୍ଭାବିଲା ନାହିଁ କି ଆମ୍ଭ ସୁଯୋଗୁଁ ସିନା ବଞ୍ଚି ଅଇଲୁ ରେ ॥

ଘେନି ଘେନାଇ ଯାଇ କହିବା ସମୟାଇ ଘଟିଲେ ଆମ୍ଭେ ଏକା ଜୀଇଲୁ ରେ,
ଘଟନା ବିରହରେ ଅବଶ୍ୟ ତ ଜହରେ ତୋ ଘେନି ଆତ୍ମଘାତି ହୋଇଲୁ ରେ ॥

ଘୋଳାରେ ପଛେ ମରୁ ଆଉ ମୋ ହୁକୁମରୁ ନିକୁଞ୍ଜ ଦଉଡ଼କୁ ରହିଲୁ ରେ,
ଘାଣ୍ଟି ହେଉଛୁ ମାତ୍ର ଆନୀକଶତପତ୍ରନେତ୍ରା ଯା ଆମ୍ଭ ବଶ ନୋହିଲୁ ରେ ॥

ଘନେ ଚପଳଲୀଳା ଚାହିଁ ଘନକୁନ୍ତଳା ତୁ କି ଏ ଅଭିଳାଷ ବହିଲୁ ରେ,
ଘାରିଦେଲୁ କି ରସେ ଅଷ୍ଟଦୁର୍ଗେଶ ଭାଷେ ଅବଶ୍ୟ ମୋହନକୁ ମୋହିଲୁ ରେ ॥



ନୂଆନଟପଟଳାମୁକୁଟ ହେ ନାହିଁ କି ଶ୍ରୀଅଙ୍ଗ ସୁଖ,
ନିପଟ ନିସ୍ଵେଜ ଦିଶୁଛି ତ ଆଜ ନିରଳସ ଚନ୍ଦ୍ରମୁଖ ॥

ନାଳୋତ୍ପଳ ବାସି ହେଲା ପରି ଦିଶି ଯାଉଛି ଦୂରୁ ଶ୍ରୀଅଙ୍ଗ,
ନାସା ନୀଳ ତିଳଫୁଲରୁ ଅନିଳ ପ୍ରସରୁଛି ବେଗ ବେଗ ॥

ନୀପତ୍ତପବନ ନିକଟ ପବନ ସ୍ଵରଣରୁ ଯେବେ ଡର,
ନଦୀକୂଳସ୍ଥଳ ଏ ବଡ଼ ଶୀତଳ ନୁହନ୍ତାଟିକି ବିହାର ॥

ନିଦ ନାହିଁ କି ନୟନେ ନିଶି ଦିନ ଆହା ମରଇ ମୋ ଧନ,
ନବନୀତ ତହୁଁ ମୃଦୁ ଦେହେ କାହୁଁ ସମ୍ବିଳା ଏ କଦନ ॥

ନବ ହେମଦ୍ୟୁତି ଅମରୀଏ ନିତି ନିଅନ୍ତି ଫୁଲ ଏ ବନ୍ଧୁ
ନେତ୍ରପଥେ ପଡ଼ିଗଲେ କି ସେ ଛାଡ଼ି ଯାଉ ନାହିଁ ଭୃର ମନୁ ॥

ନ ବିହର ଗୋପ ସଙ୍ଗାଳି ଏ ପାପ ଗହନରେ କିଛି ଦିନ,
ନରେଶମଣ୍ଡନ ଶ୍ରୀହରିଚନ୍ଦନ ଜଗଜ୍ଞେଷ ସୁବ ଘେନ ॥



ଚାହିଁ ଚାହିଁ ତୋ ସରଣୀ କକୁଭକୁ ରେ ତରୁଣୀ ଚିତ୍ରାଫିତ ପରି ଥିଲି ବସି ।
ଚିତ୍ର ମଣିଲି ମୁଁ ତତେ, ଚାହିଁ ଯା ଅତରକିତେ ଚାରିଚକ୍ଷୁ ମିଶାଇଲୁ ଆସି ରେ,
ଚଳାପାଞ୍ଜୀ, ଚନ୍ଦ୍ରରୁ ଚିପୁଡ଼ି ସୁଧା ଝରି, ଚିରତୃଷିତର ମୁଖେ ଉରି,
ଚାତୁର୍ଯ୍ୟ କୃପାକୁ ଗୁଣନିଧି ରଖିଲୁ କି ପ୍ରାଣ ଘେନିଲି ମୁଁ ଏତେ ସରି କରି ରେ ॥

ଚେତା ଥିଲା ପରି କିଛି ପ୍ରତୀତ ତ ହେଉଅଛି, ଚିକ୍‌କଣ ତ ଦିଶୁଛି ମୋ ଦେହ ।
ଚିହ୍ନିକି ଲାଞ୍ଜନ ସତେ ଚାମରଚିକୁରା ମୋତେ ଚହକାଇ ପଚାରିଲୁ କହ ରେ,
ଚଳାପାଞ୍ଜୀ, ରୁମ୍ବି ରବିନନ୍ଦନାର ନୀର, ଚନ୍ଦ୍ରିକାଚନ୍ଦ୍ର ତୁଷାରସାର;
ଚାରୁ ମାରୁତରୁ ତରୁ-ତଳ ଶୀତଳ ହେତୁରୁ ଚିନାଏ ତ ଖେଦ ନାହିଁ ମୋର ରେ ॥

ଚାରି ହରିତରେ ଘେରି ଚରାଉଥାନ୍ତି ବାଛୁରୀ ଚୂଳମୁକୁଟିଆ ସଖାମାନେ ।
ଚିରାମରା ଶୂଙ୍ଗ ବେଣୁ ବାଦ୍ୟନାଦ ଶୁଣୁ ଶୁଣୁ ଶେଷ ହୁଏ ଦିନ ଦିନେ ଦିନେ ରେ,
ଚଳାପାଞ୍ଜୀ, ରୁମ୍ବି ବାରୁଣିକି ଦିନଦ୍ବ୍ୟତି, ଚପଳେ ଅମ୍ବର ବରଜନ୍ତି;
ଚରମ ଭାଗ ମୋ ଭାରି, ଲାଗି ନାହିଁ ଭ୍ରମେ ଡରି ଚମକି ତ ନାହିଁ ମୋର ଛାତି ରେ ॥

ଚାମୀକରଚାରୁ ଶିରୀ-ମତୀ ସେ କେଉଁ ଅମରୀ, ଚାଖିନାହିଁ ଦିନେ ମୋ ନୟନ ।
ଚମକାର କଥା ଦେଖି ପେଟରେ କପଟ ରଖି, ତୋତେ ନିକି ନ କହନ୍ତି ଘେନରେ,
ଚଳାପାଞ୍ଜୀ, ଚରାଚର ଚାଲି ଭୟମୟ, ଚକଟି ଦେଲୁ ମୋ ହୃଦାଶୟ,
ଚରଣ ଯୁଗକୁ ତୋର, ବନ୍ଦେ ଅଷ୍ଟଦୁର୍ଗେଶ୍ବର, ଚୋରି ନାହିଁ ଥିଲେହେଁ ବଞ୍ଚାଅ ରେ ॥



ଛଳବାହିନୀଶ ହେ, ଛାଡ଼ଏ ସାହସ ହେ ॥
ଛବି ତ ଆବିଳ ଦିଶେ, ଛପିବାର ଅଛି କି ସେ ॥
ଛଟା କାହା କଟାକ୍ଷର, ଛୁରା ହେଲା କି ବକ୍ଷର ॥
ଛେଲରୁ ତ ଚିନ୍ତା ବଳି, ଛାତିରେ ଗଲାଣି ଗଳି ॥
ଛୁଟିଯାଇ ବିଚେତନା, ଛଟପଟ ହେବ ସିନା ॥
ଛଣା ସୁଧା ପରି ଦିଶେ, ଛୁଇଁ ଦେଲେ ବିଷଟି ସେ ॥
ଛଳି ମନ ତୁମ୍ଭ ଗୁଣେ, ଛ ପୁଲ ପୁରୋଶ ଭଣେ ॥



ଜାଣିଛି ମୁଁ ଏତେ ମାତ୍ର ଗୋ ଲଳିତେ ଯାହା ଇଚ୍ଛା ତୋର ତାହା କର,
ଭୁଲନରୁ ବଳି ସେହିଦିନୁ କେଳି କରେ ବିଭାବରୀନାହାକର ॥

ଜଣ କେତେ ବ୍ରଜ ଶିଶୁ ଥିଲେ ନିଜ, ପୁରୁଁ ଆସିଥିଲି ଖେଳାଇ ସମଜ,
ଜମ୍ବୁରାତିମଣି ଗିରୀନ୍ଦ୍ରକୁ ଜିଣିବାର ପୁରେ ହେଲା ମୋ ନଜର ॥

ଜାତିକୁରୁବିନ୍ଦ ବାତାୟନବୃନ୍ଦ, ଅନାଇଁ ମୁଁ ଚାଲୁଥିଲି ମନ୍ଦ ମନ୍ଦ,
ଜଙ୍ଗମ ହେବାର ଜମ୍ବୁନୟସାର ଶିରୀ ସ୍ଫୁରିଲା ସେ କି ପ୍ରକାର ॥


ଜୀବନଦ ନୀଳଜଳଜୟଗଳ, ବିଧୁବିମ୍ବେ ହୋଇ ବିଳାସବିଲୋଳ,
ଜାତ କଲା ଗର ଜରଜର ଶର-ନିକର ବରଷା ଖରତର ॥

ଜହରକୁ ଗୋଳି ଦେଲାପରି ଗିଳି, ମୋହର ଦେହର ପୀଡ଼ା ଗଲା ବଳି,
ଜୀବନାଶା ଟଳି ଯାଉଅଛି କଳି ପାରୁନାହିଁ ମୁଁ ମୋ ହୃଦୟର ॥

ଜନମନୋହରୀ ସେ ବିଚିତ୍ର ଶିରୀ, କାହା ନେତ୍ରପାତ୍ରେ ଯାଇନାହିଁ ପୁରି,
ଜଗଜ୍ଞେବ ହରିଚନ୍ଦନ ମୋହରି ନାମ କହୁଅଛି ନିରନ୍ତର ॥



ଝଗଡ଼ି ମାତ୍ର ହେଲ ହେ ଶ୍ୟାମ, ଝିମୁଟ ହେବାକୁ ସହସ୍ର ଯାମ ॥
ଝାଉଁଳିବା ନବ ତମାଳ ରମା, ଝିଙ୍କିଆଣି ଆଙ୍ଗେ କଲଣି ଜମା ॥
ଝଡ଼ିବ ବଳ କୋମଳ ଛାତିରୁ ଝଷଧୁଜପାଡ଼ା ଝାଞ୍ଜି ତାତିରୁ ॥
ଝୁମି ଝୁମି ଲୁଠି ପୃଷ୍ଠେ ରସାର, ଝୁରିବାର ଏକା ହୋଇବ ସାର ॥
ଝଳି ପାଆଳୀ ଝଟକେ ନାହିଁ କି ? ଝୋଲା ମାଇଲା ରୁମ୍ଭକୁ କାହିଁକି ॥
ଝଲକି ଗଲ କୃଷ୍ଣ ଅକାରଣେ, ଝାଡ଼ିଖଣ୍ଡ ରସା ବାଦସା ଭଣେ ॥



ନ ଭାଙ୍ଗରେ ଶୁଭାଙ୍ଗୀ, ଭାରତୀ ହୁଅ ସାହା ॥

ନୋହିଲେ ତୁ ପରିତ୍ରାଣ, ନିର୍ଦ୍ଦୟ ନତରୁ ବାଣ, ନିଃଶେଷ କଲାଟି ଦେହ ଲାହା ॥

ନୀପକୂଞ୍ଜ ଉପକଣ୍ଠେ, ନ୍ୟସ୍ତ କରାଅ ମୋ କଣ୍ଠେ, ନାଗରାହୁ ନିରୁପମ ବାହା ॥

ନେତ୍ରାନ୍ତ ବିଳାସ ତାର, ନିଦାନ ଏ ଅବସ୍ଥାର, ନିରେଖି ଉଚ୍ଚାରୁ ଧରେ ଆହା ॥

ନିଶ୍ଚୟ ଏ ଘେନ ଚିତ୍ତେ, ନ ଜୀଇବି କଦାଚିତେ, ନ ବତାଇଲେ ତୁ ସୁଖ ରାହା ॥

ନାଥ ଅଷ୍ଟଦୁର୍ଗର ଯେ, ନିତି ସେ ମୋ ପାଦେ ଭଜେ, ନିନ୍ଦିତ ନ କଲେ ତୁ ତାହା ॥




ଟଙ୍କାରି କି ଶ୍ରବ ସରିକି ବାସବ କୋଦଣ୍ଡରୁ ଚଣ୍ଡଧନୁ,
ଟାଣେ ବିନ୍ଧେ ଶମ୍ଭୁ ସଦୃଶ କଳମ୍ବୁ ତୁମ୍ଭଙ୍କୁ ଏକା ଅତନୁ ହେ ॥

ଟେକି ଏ ସୁନ୍ଦର ଶ୍ରୀମୁଖଟି ପରଘରବୁଡ଼ା ଫରମାସ,
ଟିକାଏ ହେଲେ ଯେ ହୃଦୟ ସରୋଜେ ନୋହିଲା ତ୍ରାସ ବିଳାସ ହେ ॥

ଟେକାଟେକି ମୋତେ କରି ନାନାମତେ ତୁମ୍ଭ କାମନା ପୂରିବ,
ଟାଣ ଖୁଣ୍ଟା ଗୁରୁଜନ ଗଞ୍ଜନାରୁ ମୋ ପ୍ରାଣସଖୀ ସରିବ ହେ ॥

ଟପା ଥବା ତାର ବଚନୁ ଗୋଚର ଯେତେ ସମାଚାର ଗୋପେ,
ଟିପିଦେଲେ କଂସ ଆଗେ କେ ନୃଶଂସ ନନ୍ଦ ବନ୍ଦୀ ହେବେ ଗୋପେ ହେ ॥

ଟାକିଛ ସୁଧାଂଶୁ କଳାକୁ ଆକାଶୁଁ କରିବାକୁ ପାଣିଗତ,
ଟିକାୟିତ ଅଷ୍ଟଦୁର୍ଗର କହଇ ଶ୍ୟାମ ଏ କି ଆଚରିତ ହେ ॥



ଠିକ ଠ ବର୍ତ୍ତୁଳ ଚନ୍ଦ୍ରାନନା ତୋ ଚିତ୍ତରେ ।

ଠକ ରାତି ନ ଆଚରି, ମୋ କଦନ କୁ ବିଚାରି, ଅକପଟ ଗ୍ରାଣବିଧି ଉଚିତ ରେ ॥

ଠଣା ଠୁଙ୍କି ତାପ ଗ୍ରାସ, ମୁଣ୍ଡେ ମନମଥ ପାଶ ବନ୍ଧନ କର ତୁ ପରା ମୋ ଚିତ୍ତ ରେ ॥

ଠଉରାଇ ଅବସର, କଲେ ତୁ ପ୍ରସଙ୍ଗ ମୋର, ଯିବ ରାଜୀବନେତ୍ରାକୁ ରୁଚିତ ରେ ॥

ଠୋ କରି ଛିଣ୍ଡାଇ ଦେ ନା, ପ୍ରିୟସଖି ମୋ ବେଦନା ନ ଲାଗଇ ନିକି ତତେ କିଞ୍ଚିତ ରେ ॥

ଠାରିଦେଲେ ନେତ୍ରାଞ୍ଚଳେ, ବିଜନ ସ୍ଥଳେ ସେ ବଳେ, ବିରାଜିବ ଶଶିରୁଚି ଉଚିତ ରେ ॥

ଠାକୁର ଠାକୁରାଣୀଙ୍କ, ପଦାମ୍ବୁଜ ଧ୍ୟାନରଙ୍ଗ, ନୃପ ଜଗଜ୍ଞେବ କରେ ରଚିତ ରେ ॥



ଡର ନାହିଁ କି ହେ, ପର ଡରୁଣା ହରଣୁ,
ଡୋର ଲାଗି ଘେର ପଡ଼ିବ ଯେ ହେବ ଚୋର ପରି ଆଚରଣୁ ॥

ଡୋଳା ପ୍ରତିମା କୁ ପରାୟେ ଡୁମ୍ବୁ ଯଶୋଦା ଅଛନ୍ତି ପାଳି,
ଡୁବିବଟି ଧନ କେଳିକି ମୋହନ ଲୋଡୁଛି ଯେ କୁଳପାଳି ॥

ଡକା ଦେବା ଦିନେ ଅରିଷ୍ଟେ ଉତ୍ତାନେ ଦେଖିଛୁଁ ଶକଟ ଦଶା,
ଡାକି ମଧ୍ୟମାକୁ ଡାକି ଆଣିବାକୁ ଏଠାକୁ କାହା ଭରସା ॥

ଡବ ଡବ ବାରି ନିଃସରିବ ଚାରି ପହରେ ନୟନଯୁଗୁ,
ଡହ ଡହ ହେବ ମୃଦୁ ଅବୟବ ଶ୍ୟାମ ଶ୍ରୀଅଙ୍ଗୁଟି ଭୋଗୁ ॥

ଡାକି ତ ଜାଣ ମୋହନ ବଂଶୀରବେ ବିହର ସୁଖେ ଏ ବନେ,
ଡୁଇଁ ହେବୁ ସିନା ଆମ୍ଭେ ଫଳ ବିନା ନ ପଡୁ ତା ଆମ୍ଭ କାନେ ॥

ଡାଳିମ୍ବମଞ୍ଜିମଞ୍ଜୁଳଦଶନା ସେ ଖେଳୁଥାଉ ଡୁମ୍ବୁ ଡୁଲେ,
ଡେଉଁଥାଅ ବନଯାକ ଡୁମ୍ବୁ ମନ ଶ୍ରୀହରିଚନ୍ଦନ ବୋଲେ ॥



ତାଳେ ତ ତାଳିଲୁ ନାହିଁ କୃପାସୁଧା ଝରିକି ରେ ॥

ତକ୍କା ବାଜୁଥାଇ ବ୍ରଜେ, ଲଳିତାର ହୃଦୟୁଜେ,
କରୁଣା ଅଛି ବୋଲି ଯା ନେଲା କେ ତା ହରିକିରେ ॥

ତୋଳାଇଲା ପରି ତଳି, ତଳେ ପଡ଼ିଯିବା ଭଳି,
ହେଲିନି ଯେ କୁନ୍ଦକଳିଦଶନା ଏ ସରିକି ରେ ॥

ତୁଳାଇ ଦେଲେ ତୃଷିତ, ଚକୋର ଚଞ୍ଚୁରେ ଶୀତ
ଭାନୁ ଚନ୍ଦ୍ରିକାକୁ ବିଭି ଯାଏ କିଛି ସରିକି ରେ ॥

ତୋକୁଟିକୁ ସିନା ହଟି, ମୋ ସାର ଯାଉଛି ତୁଟି,
ପିଇ ଦିଅନ୍ତି କି ଗୋଟିଯାକ ସେ କିଶୋରୀ କି ରେ ॥

ତବା-ତନାବିରୁ ଗୋପ ନଗରୀର ବନ୍ଦେ ଭୂପ
ବାଲୁକେଶ ଦେବ ନୀପକୁଞ୍ଜପୁଞ୍ଜ ସରିକିରେ ॥

ଶ

ଅତସୀ କୁସୁମସମ ଶ୍ୟାମ ହେ ମୁଁ ଗଲିଟି ॥

ଅଳି ତୁମ୍ଭର ନିବିଡ଼, ଅସହିଷ୍ଟ ସେ ଯେ ବଡ଼,
ଅବଶ୍ୟ ତା ଛାମୁରେ ମୁଁ ନିବେଦନ କଲିଟି ॥

ଅଧ ଅଧରରେ ସ୍ନିତ, ଉଲ୍ଲାସି ହେଲେ ଲଜ୍ଜିତ,
ଉଦ୍‌ଘିଟି ଏହିଟିବୋଲି କୃପାକଳ୍ପବଲ୍ଲୀଟି ॥

ଆରକତ କଲେ ମୁଖ, ଅଖଣ୍ଡ ସୁଧାମୟୁଖ,
ଆରୁର ସରିବ ମୋର ଜାଇଲେ ହେଁ ମଲିଟି ॥

ଅଦୃଷ୍ଟବଲ୍ଲୁ କିଶୋରୀ, ଅଜ୍ଞାକାର କଲେ ସରି,
ଅଭାବେ ଉଛନ୍ନ ହେବ ଏ ବଲ୍ଲବପଲ୍ଲୀଟି ॥

ଉଗ୍ରନିର୍ଦ୍ଦେଶ ନୃପର, ଉପବନେ ଗୋପପୁର,
ଆଶ୍ରୟ ନୋହିବ ଗୋବର୍ଦ୍ଧନଗିରିଦରୀଟି ॥

ଅଷ୍ଟଦୁର୍ଗନାଥ ଭାଷେ, ଆତ୍ମା ଧ୍ୟାନେ କି ଶୋଭା ସେ,
ଅଖିଳ ଜନନୀ ନାସାମୃଗମୟ କଲିଟି ॥



ତୋ ଘେନି ତମାଳଶ୍ୟାମ ମୋ ମରଜି କଷିଲା ରେ,
ତଥାପି ତ ତିଳେ ହେଲେ ତୋ ସ୍ନେହେ ନ ରସିଲା ରେ ॥

ତଳେ ବସନ ପ୍ରସାରି, ତୃଣ ଦଶନାନ୍ତେ ଧରି,
କହିଲେହେଁ ଅନ୍ତସରି, ରାଜି ତ ନ ଦିଶିଲା ରେ ॥

ତହୁଁ କି ବିଷମଭାବ, ତର୍କିଲା ମୋ ଚାଟୁ ଶ୍ରବ-
ତଟକୁ ଘଟନ୍ତେ ଅବଧାନ ବିନା ହସିଲା ରେ ॥

ତପନଜାତଟକୁ ତୁ ତରୁଣୀଟା କେଉଁ କୁତୁ-
ହଳରୁ ଆସିଲୁ ହେତୁ, କହ ବୋଲି ଘୋଷିଲା ରେ ॥

ତାର ତୋର ସୁଲୋଚନା, ତାରତମ୍ୟ ବିବେଚନା-
ଲବ ହୋଇନାହିଁ ତହିଁ, ତୋ ଚିତ୍ତ କେ ପେଷିଲା ରେ ॥

ତିରଙ୍କାର ପୂର୍ବଭାଷା, ତରଳାଇ ସୁଖଆଶା,
ତୋଟିକି ରୁମ୍ଭିଲା ତୃଷା ତିମିର ବିଳସିଲା ରେ ॥

ତୁଚ୍ଛସ୍ନେହମନ ଜନ, ତୋ ସଙ୍ଗକ କି ଭାଜନ,
ପ୍ରସନ୍ନ ହରିଚନ୍ଦନ ଜଗଦ୍ଦେବ ଭାଷିଲା ରେ ॥

ଥ

ଥାପିରେ କହୁ ତଥାପିରେ ପ୍ରିୟସଖି ଥିବି କି ଛାଡ଼ିବି ପ୍ରାଣ ॥
ଥୁଲପରି ସ୍ନେହ, ଲାଗିଲା କି କହୁ, ଅଛନ୍ତି ତୋତେ ମୋ ରାଣ ॥
ଥକାଇ ତୁ କହୁ, କହୁ ଧୃତି ରହୁ, ନାହିଁଟି ମୋହର ଜାଣ ॥
ଥୋକାଏ ତୋ ପ୍ରୀତି-ବିଧିକି ସମ୍ମତି କଲେ କି ମୋ ପରିତ୍ରାଣ ॥
ଥରେ ହେଲେ ଚିକି, ହେବି ମୋତେ ନିକି ବଞ୍ଚାଇବ ପଞ୍ଚବାଣ ॥
ଥୋଇ ହୃଦେ ଛଳ, ନ କର ଚିକଳ, କହେ ଅଷ୍ଟଦୁର୍ଗରାଣ ॥



ରେ ଦୁଃଖିଧନ, ଦମ୍ ଦେଖିବାକୁ ସିନା କଲି ଛନ,
ଦୁଃଖମୟ ନକର ସରସ ମନ ॥

ଦୂରୁ ମୁଁ ଯିବାର ଜାଣି ଦୂରି, ଦରିଦ୍ରନିଧି ଲଭିଲା ପରି,
ଦ୍ଵିଗୁଣ ଆଦରେ ପ୍ରମୋଦନଦରେ ମଜ୍ଜି ଘେନିଗଲେ କରଧରି ॥

ଦୟା ଜର ଜର କରି ଚିତ୍ତ, ଦନ୍ତବାସେ ରଖି ଦରସ୍ତି ତ,
ଦଶବାର ଅନାମୟ ମୋତେ ଘେନାଘେନି କରି ପଚାରିଲେ ମିତ ॥

ଦେଖିଲି ଯାହା ଶ୍ରୀଅଙ୍ଗଦ୍ୟୁତି, ଦଳି ହୋଇଗଲା ମୋର ଛାତି,
ଦ୍ଵିତୀୟାର ଶଶି-ଲେଖାପରି ଦିଶିତଲେନି ସେ ଇନ୍ଦ୍ରନୀଳହାତୀ ॥

ଦୁର୍ବାର ତୋ ନେତ୍ରାଞ୍ଜଳିଶର, ଦେବାରୁ ଦୁଃଖ ଦୁଃସହୃତର,
ଦିବାଲା ହେବାର ଦେହମଜ୍ଜାସାର ଜାଣି ଯା ହେଲା ମାନସ ମୋର ॥

ଦୁର୍ବଳ ସାଳସ ଦେଖି ଚାଲି ଦୂରୁହରେ କିଛି ପଚାରିଲି,
ଦୀର୍ଘ ତପତ ନାଶାତିଳ ତେଜିଲେ ଆହା ମରଇ ତ ବିଚାରିଲି ॥

ଦେବ ଦଇବ ତୋ ଅଭିମତ, ଦୂରକର ଦ୍ଵାପରକୁ ଚେତ,
ଦବିଷ୍ଟ ଏ କଷ୍ଟଯାକ ହେବ ଅଷ୍ଟଦୁର୍ଗନାଥର ଏ ବିରଚିତ ॥

ଧ

ଧୀରା ରେ କି ଧନ ତୁ ନ ଦେଲୁ ଆଜ
ଧଇଲେ କି ସତେ କର ଯୁବରାଜ ॥

ଧରମ ବଳୁ କି ମୋର, ଧୂପି ଦେଇ ନିଜ କର
କୋଳକୁ ଆଣିଲୁ କଳାଦ୍ବିଜରାଜ ॥

ଧୁରନ୍ଧର ସେ ଇଚ୍ଛିତେ, ଧରଷିଲୁ କେହି ସତେ,
ଧମକାଇଲା ନାହିଁ କି କିଛି ଲାଜ ॥

ଧରାରେ ଯେତେ ପୁରୁଷେ, ଧୂର୍ତ୍ତ ତାହାଙ୍କ ଗୁରୁ ସେ
ଧନରୁ ଯେ ବଳେ ତାହାଙ୍କର ବ୍ୟାଜ ॥

ଧୃତି ହୋଇ ବଳହୀନ, ଧୂସର ହୋଇବ ମନ
ଧୋଇ ଚିନ୍ତା କଳଙ୍କ ସମାଜ ମାଜ ॥

ଧରଣୀନ୍ଦ୍ର ଜଗଦ୍ଦେବ, ଧ୍ୟାନେ ବଲ୍ଲବୀବଲ୍ଲବ-
ଧରାଧୂଳି କରେ ମସ୍ତକରେ ତାଜ ॥



ନବବିଳାସିନି ରେ, ନକ୍ଷତ୍ରେଶ-ହାସିନି ॥

ନାହିଁ ବୋଲିବା ବାଣୀ, ନିପଟ ନାହିଁ ଶୁଣି,
ନଳିନୀକ୍ଷି ରେ ହୋଇ କିସ ହେବ,
ନନ୍ଦନନ୍ଦନ ପ୍ରେମୀ, ପ୍ରେମୀରେ ନୃହେଁ ଜମା
ନିତମ୍ବିନୀଙ୍କି ଯେବେ ଗତି ଥିବ ॥

ନିଷ୍ଠୁରଗୁଣ କୁଳି- ଶରୁ ପଡ଼ିଛି ବଳି,
ନିଶ୍ଚୟ ତିନି ବର୍ଣ୍ଣ ନାହିଁ ଲେଖି,
ନାଗରୀ ବିମୋହନ, ମନ୍ତ୍ର ମାତ୍ରକ ମନ
କପଟ ସମ୍ପୃକ୍ତରେ ଅଛି ରଖି ॥

ନିରନ୍ତରାୟ ରସ- ପ୍ରସାରଣେ ପୀୟୂଷ
ଧାରାଧୁକ୍ତକାରକାରୀ ପରି ଲାଗେ,
ନିମିଷକରେଜ୍ଞାନା, ଜନ୍ମ ଏ ଜିଣି ହଳା-
ହଳକୁ ଯେ-ସଙ୍ଗାଳି ମହାନାଗେ ॥

ନିଶିଦିନ ଶୟନ, ନ ଜାଣଇ, ନବୀନ
ବିସିନୀଦଳ ଶେଷ ଯାଏ ଜଳି,
ନୀପବନ ପବନ, ନିର୍ଦ୍ଦମଶିଖ ଧନ-
ଞ୍ଜୟ ଝାସରୁ କରେ କରୁ କେଳି ॥

ନିନ୍ଦାର ନିକେତନ, ହୋଇଗୁରେ ନୂତନ-
ମନ୍ଦାର-ବିମ୍ବ-କୁରୁବିନ୍ଦାଧରା,
ନିଶା-ରମଣ-କର- କଳିକା-କଣ ତୋର,
ହୋଇଯିବ କଳ୍ପାନ୍ତକାଳ ଖରା ॥

ନ' ବରଷରୁ ଉଣା କାଳୁ ତ ଅଛି ଜଣା
ନଖାଗ୍ରେ ଉଞ୍ଜରିଲା ଗୋବର୍ଦ୍ଧନ,
ନବ ନୀରଜ କୋଷ- ନିଭ ତୋ କୁଚ କିସ
ଅଣ୍ଟିର କଣ୍ଠୀରବମଧ୍ୟା ଘେନ ॥

ନିବେଦନ କରୁଛି କରକଞ୍ଚା ଧରୁଛି,
ହେଲେ ହେଉ ଅରୁଚି ନିଦ୍ରାହାରେ,
ନରନାଥ ଶ୍ରୀହରି- ଚନ୍ଦନ ବନ୍ଦେ ଗୋରି
ନ ରସ ନୀଳବାହା ମୁଦ୍ରାହାରେ ॥

ପ

ପ୍ରିୟସହି, ପରମାଦ ବଡ଼ ତୁହିଗୋ, ପାରୁ କେତେ ଛନ୍ଦେ ମୋହି ଗୋ ॥

ପରମପଦରେ ନେଇ ଜାଣୁ ତୁ ବସାଇ, ପୁଣି ତହିଁ ଜାଣି ତଳାତଳକୁଖାଇ
ପାଶୋରାଇ ମନୁ ନାନା କଦନ ଲସାଇ, ପାଞ୍ଚୁ ଅଶ୍ରୁ ବରଷାଇ ଗୋ ॥

ପ୍ରପଞ୍ଚଯାକରେ ଜଣା ନଥାଇ ସଂଶୟ, ପସନ୍ଦ ନୁହଇ ପରପୁରୁଷରେ ସ୍ନେହ
ପରବେଶ ହେବ ଯେବେ ପ୍ରାଣତୁଲେ ଦେହ, ପ୍ରାଣୀ କି କରିବ କହ ଗୋ ॥

ପରବଚନ୍ତ ଚିପୁଡ଼ ପିଇବା ପାୟୁଷ, ପରିଣତି ସମୟେ ସେ ହେବ ଯେବେ ବିଷ,
ପ୍ରସନ୍ନହେବା ଗଙ୍ଗାରେ ଜନ୍ମିଲେ କିଳିଷ, ପ୍ରୟୋଗ କରିବା କିସ ଗୋ ॥

ପିଆଇ ଦୁହିଙ୍କିଥରେ ଦୁହିଙ୍କ ଅଧର, ପଛେ କହ ଆଚରଣ ପୂଜନାବଧର,
ପାତପଟନଟ ନାଁ ମୋ ଆଗରେ ନ ଧର, ପାଳିଏ ମାତ୍ରଭଞ୍ଜର ଗୋ ॥

ପୁରନ୍ଦରମଣି ଶ୍ୟାମେ ଅଛି ମୋ ତରସ, ପରପରିବାଦମୁଣ୍ଡେଟାକର ବରଷ,
ପୃଥ୍ବୀଚକ୍ରବାଳ ପରିଦୃଢ଼ ବାଳୁକେଶ, ପ୍ରସରାଇଲେ ଏ ରସ ଗୋ ॥

ଫ

ଫାଟିପଡ଼ିବାର ନିକୁଞ୍ଜସଞ୍ଚାର ଶ୍ରମୁଁ ମୋ ଚରଣତଳ;
ଫଡୁରି ଖୋର ଆଖରକୁ ହେବାର ଏହି ଏକା ଏଥୁ ଫଳ,
ରେ କିଶୋରି; ଫିଟିଗଲା ଯେ ସନ୍ଦେଶ,
ଫୁଲିଗଲୁ ଫୁଲ କଳାମରସିକା ଜାଣି ପରା ଶ୍ୟାମ ସ୍ନେହରେ ॥

ଫନ୍ଦାଇ ନାନା ବିନୟେ କହି ଦନ୍ତେ ତୃଣ ଧରିବାର ଗଲା
ଫଟା କପାଳରେ କୁଟିଳହୃଦୟାବୋଲାଲବା ଲେଖାଥିଲା
ରେ କିଶୋରି; ଫନ୍ଦାଧନ ତୁ ତ ମୋର,
ଫରିଆଦ କାହିଁ ତୋ ନାମେ କରିବି ନିନ୍ଦା କଲେ ପଛେ କର ରେ ॥

ଫରୁଆରେ ପରି ଉରଜରେ ଭରି ରଖ ସେ ନୀଳମଣିକି,
ଫଉଜ ତୁଲେ କୁଞ୍ଜିଦ୍ୱାରେ ରଖାଅ ବେତ୍ର ବଲ୍ଲୀଧାରିଣୀକି
ରେ କିଶୋରି, ଫରମାସ ମନେମନେ,
ଫେଇଦିଅ ତୁ ମୋ ଆବର ମୁଁ ଯେବେ ଯିବି ସେ ଦିଗକୁ ଦିନେ ରେ ॥

ଫଜିତ ହୋଇ ଦୂରରେ ଥିଲେ ତୋତେ ଭଜିତ ଥିବାର ସତ,
ଫେଡ଼ନ୍ତୁ ତୋ କଷ୍ଟ ସୁଖ ଦେଇ ଅଷ୍ଟଶୁଚି ଏ ଆତ୍ମବାଞ୍ଛି ତ,
ରେ କିଶୋରି, ଫୁରୁଣା ହୋଇ ତୁ ରସ,
ଫେରିଆସି ମାତ୍ରଆତ୍ମ ଆଗେ ନେତ୍ରକଞ୍ଚୁ ନୀର ନ ବରଷ ରେ ॥

ଫୋଟକା ହେଉଛି ସିଞ୍ଚିବା କର୍ପୂରଚନ୍ଦନମିଶ୍ରିତ ବାରି,
ଫୁଙ୍କି ଦେଲେ ଉଡ଼ିଯିବା ପରି ସଢ଼ି ଅଛନ୍ତି ତନ୍ତ୍ର ବଲ୍ଲରୀ,
ରେ କିଶୋରି, ଫୁକାରା ନୋହୁ ଜଗତେ,
ଫଡୁଆ ନୁହଁଛି ବୋଲେ ଜଗଦେବ ହରିଚନ୍ଦନ ଏ ଗୀତେ ॥



ବିଚକ୍ଷଣାରେ, ବିନା ତୋ ପ୍ରୀତି କେ ଗତି ଅଛି ଜଗତୀରେ ॥

ବୋଲି ଦେଲି ସିନା ଗୋଲେ ହସି, ବିଶ୍ୱେ ତୋ ସମ କାହିଁ ବିଶ୍ୱାସୀ,
ବାନ୍ଧିବାକୁ ମୋ ମନ ତୁ ପାଶି, ବିଶେଷରେ ମୋ ହୃଦୟର ତୋତେ ଜଣା ରେ ॥

ବିଶ୍ୱମ୍ଭରାଋଜଝେଳକାଳୁଁ, ବହିଃ-ପ୍ରାଣ ପରି ପରିପାଳୁ
ବିଧିବଶୁ ନିସର୍ଗକୃପାଳୁ, ବ୍ରଜେ ହେଉଛି ଏହି ଉଣ୍ଡିମ ବାଜଣା ରେ ॥

ବିକେ କିଣେ ଯେ ଯାହାକୁ ସ୍ନେହେ, ବଡ଼ ତା'ଠାରୁ ଜୀବନ ନୋହେ,
ବଳ ତାହାଠାରେ ସିନା ସହେ, ବହିରଙ୍ଗେ ବୁଲୁଛନ୍ତି ଦେଖ ଅଗଣାରେ ॥

ବୋଲେ ଅଷ୍ଟଦୁର୍ଗର ମଘବା, ବଲ୍ଲୀ ନିକଟକୁ ଚାଲିଯିବା,
ବଂଶୀଗୀତ ପାୟୁଷ ପିଇବ, ବିଭାବରୀ ନ ପାହୁଁ ଆସିବା ଅଜଣାରେ ॥



ଭଙ୍ଗାଚାହାଁ, ଭୁରୁନାଳଭୁଜଙ୍ଗା-ଭ୍ରମର, ଜୀବସଙ୍ଗି ॥
ଭାଗ୍ୟ ଏ ଜନଆଖି, ଜନନରଟି ସଖି, ଜାଣରେ,
ଭରମି ନ ଯା ତୁ ମନ୍ଥୁଥ ବାଣରେ,
ଭୁଜପାଣିକୁ ଛନ୍ଦି ମୋ ଗଳେ, ଭିଡ଼େ ପଦକଞ୍ଚା ଖଞ୍ଚା ଧରଣୀ ତଳେ,
ଭୂମଣ୍ଡନାରେ, ଭଲ୍ଲା ମନ୍ତ୍ରୁଛି ଦେଖ ମୁଖସୁଧାମୟୁଖ,
ଅଳକତଳ ଅଖଣ୍ଡିତ ରୋଚନାରେଖ,
ତିଳକେ ଦୃଷ୍ଟିରଖି, ସଖିରେ, କି ଦିଶେ ଚଳାଚଳ, ଚାରୁଚନ୍ଦ୍ରକରୁଳ ॥
ଭର୍ଷିତନବରବି, କୁଣ୍ଡଳୟୁଗରବି, ଗଣ୍ଡରେ,
ଭିଦୂର ଏହିଟି ବିବେକମୁଣ୍ଡରେ,
ଭବ୍ୟଦାୟକ ମାଣିକ୍ୟବର, ଭ୍ରମଜାତ କରୁଅଛି ମଧୁରାଧର,
ଭୂମଣ୍ଡନାରେ, ଭୂଷୁଡ଼ିବଟି ସତୀବ୍ରତ ନିୟମ ଧୃତି,
ଶ୍ରୀଅଙ୍କସଙ୍ଗ ମତି ବିନା ଅନାଥ ଦୟୁତି,
ମଦଦ୍ଵିରଦଗତି, ସଖିରେ, ଶୋଭାନିଧି ତୋ ଗାତ୍ର ନ ରୁମ୍ଫ ଶ୍ୟାମନେତ୍ର ॥
ଭଙ୍ଗାକ୍ରୟରେ ଉଭା ହେବାର କେଡ଼େ ଶୋଭା ପ୍ରକାଶେ
ଭରାଜି କି ହାର ସେ ବନ୍ଧ ଆକାଶେ
ଭର୍ଗ ସମାଧି ଭଙ୍ଗାକରିବ, ଭଲେ ଏହା କର କମଳ ବଂଶୀରବ
ଭୂମଣ୍ଡନାରେ, ଭୂଷୁଡ଼ିବଟି ସତୀବ୍ରତ ନିୟମ ଧୃତି
ଶ୍ରୀଅଙ୍ଗ ସଙ୍ଗମତି ବିନା ଅନାଥ ଦୟୁତି
ମଦଦ୍ଵିରଦଗତି, ସଖିରେ, ଶୋଭାନିଧି ତୋ ଗାତ୍ର, ନ ରୁମ୍ଫ ଶ୍ୟାମନେତ୍ର ॥
ଭାଷିଲେ ଅଷ୍ଟଦୁର୍ଗସିତି କପଟ ସ୍ଵର୍ଗମଘରା
ଏ ଶୃଙ୍ଗାରସୁଧା ବରଷି ମେଘ ବା
ଭୃତ୍ୟପାଣରେ ହେଲେ ଏହାର, ଭୁଜ ଭୁଜଗେନ୍ଦ୍ର କରନ୍ତୁ କଣ୍ଠେହାର
ଭୂମଣ୍ଡନାରେ, ଭ୍ରଜିଥାନ୍ତୁ ରଜନୀ ଦିବସେ ପିକଦାନୀ
ଖଟି ଏ କୃପା ଘେନି ସାର୍ଥ ହୁଅନ୍ତୁ ଜନି
ସତେ ଜଳଜଯୋନି, ସଖିରେ, କରିବେ ଅନୁଗ୍ରହ, ଏ ମୋହନ ବିଗ୍ରହ ॥

ମ

ମଧୁରେ, ମନ୍ଦ ମନ୍ଦ ହୋଇ ଗନ୍ଧବହୁ ପ୍ରସରିଲା କଦମ୍ବ ନିକୁଞ୍ଜସୀମାରେ,
ମରନ୍ଦ ସେକେ ଚମକି ଲୋକେ ଭାଷିଲେ ଇଷି ମାରେ;
ମିଳିଯଲତା ଦମ୍ବବନିତା ବଦନେ ମିଶି ମାରେ,
ମଣ୍ଡିତ ହେଲା ସେ ବନସ୍ଥଳ, ମହାରଜତ ମହେନ୍ଦ୍ରନୀଳ-
ମୟୂଖ ଶିରୀମୟ ମଞ୍ଜରୀ ବିସର ସୁଷମାରେ ॥

ମିଶିଲା ଚାରି ଲୋଚନ ଚାରିରୁହ ମଦନ୍ତ ଲଭିଲା ଚାରି
ମିଳିଲା ଶ୍ୟାମ ଗଉର ଦୁଇ ମହ,
ମଧୁପ ଯୁବା ଲଭିଲା ଅବା ନବ ସରସାରୁହ,
ମାନସ ଅଙ୍ଗଭେଦ ପ୍ରସଙ୍ଗ ଭଙ୍ଗ ରଚିଲା ସ୍ନେହ,
ମଉଳିଗଲା ଶେଷ ସାତ୍ତ୍ୱିକ ମୃତ୍ୟୁମୃନ୍ ସଂଖ୍ୟକଯାକ
ମଜ୍ଜାଇଦେଲା ଦୁହିଁଙ୍କ ମନ ମହାମୋଦପ୍ରବାହ ॥

ମଦଦ୍ୱିରଦ ମଧୁତସ୍ରଦ, ମୂର୍ଚ୍ଛିତ ମହୋତ୍ସବ ଆମୋଦ,
ଫୁଲପରାଗ ଶ୍ରୀଅଙ୍ଗରାଗ ବାସ,
ମୃଗଲାଞ୍ଛନା ମରାଚି ରୁଣ୍ଡଧାବଲ୍ୟ ପରକାଶ,
ମଧୁମାଦକ ଗୁଣସୂଚକ କୋଳିଳ କଳଘୋଷ,
ମଣିମଣ୍ଡିତ କିଙ୍କିଣୀୟୁତ ମଞ୍ଜୁମଞ୍ଜାର ଭୂଷାଶିଖିତ
ରସନା ରଣକ୍ରାର ଶ୍ରବଣ କଲା ବିବେକ ମୋଷ ॥

ମଧୁ ମଧୁର ବଧୂ ଅଧର କିଶୋରବର ରଦନାମ୍ବର,
ବିମ୍ବରୁମ୍ବନ ଚୁକ୍ତି ସ୍ବନମେଳା,
ମୃଦୁ ମନ୍ଥନ ଧ୍ୱନି ଜନନ କଲାଚି କ୍ରୋଡ଼ଖେଳା,
ମହେନ୍ଦ୍ର ମଣି ବଳୟ ଶ୍ରେଣୀ ରଚିଲା ହୋଇ ଲୋଳା;
ମନୋଜ୍ଞ ଚାଟୁ ପାୟସମୟ, ମିଶ୍ରିତ ହେଉ ହେଉ ସମୟ,
ମାର ମହତ୍ତ୍ୱ ଗଲାକି ନାହିଁ ହେଲା ସଂଶୟଦୋଳା ॥

ମନ୍ଦାର ବନ ସେ ବନ ରସା-ଚକ୍ରେ ରଚିଲା ସୁନ ବରଷା,
ରସିଲେ ସର୍ବ ଗନ୍ଧର୍ବମାନେ ଗାନେ,
ମାତି ତାଣ୍ଡବ ରଚିଲେ ଦେବଦାସୀଏ ସାବଧାନେ,
ମର୍ଦ୍ଦଳ ଘୋଷ ହେଲା ତ୍ରିଦଶ ମଣ୍ଡଳେ ସବୁଜାନେ,
ମୁକତ ପ୍ରାୟ ହେଲା ତ୍ରିଲୋକ ମାନସୁମ୍ନାନ କଲେ ପାତକ,
ଶ୍ରୀ ଜଗଦେବ ହରିଚନ୍ଦନ ସେ ମହୋତ୍ସବ ଧ୍ୟାନେ ॥



ଯୋଷାବର ରେ ଯଥାର୍ଥରେ ଜାଣ ମୁଁ ତୋହର ରେ,
ଯାମଳଭୂଧରନିଭପୟୋଧର ମରଦନିଆ ଚାକର ରେ ॥

ଯାବକ ତୋ ପଦକଞ୍ଚର ସମଦଗଜଗତି ମୋ ଶେଖର ରେ,
ଯତୀନ୍ଦ୍ର ସମାଧିଖଣ୍ଡନା ତୁ ନିଧୁ ମୁଁ ରଜମାନଙ୍କ ବର ରେ ॥

ଯମକ କି ତୁହି ପୂର୍ଣ୍ଣଚନ୍ଦ୍ର ମୁହିଁ ମୋ ମହାଶୁଭଦଶାର ରେ,
ଯଦେ ସମାଦିବା ଚିନ୍ତାମଣି ଆବା ମୋ କରେ ଦେଲୁ ସୁସାରରେ ॥

ଯୁଗତୀ କଦମ୍ବ ରାଜା ଅବଲମ୍ବ ହୋଇଲୁ ଯେବେ ନିକର ରେ,
ଯୁଗକୁ ସନ୍ନିଦ ହେଉ ଅତି କୁଞ୍ଜ ହୋଇ ପଛେ ପଞ୍ଚଶର ରେ ॥

ଯମୁନାବାହିନୀ ତଟରୁହବନୀ ଅବନୀ ବନାଇବାର ରେ,
ଯଶରଖି ନିନ୍ଦାପଟଳାରୁ ବୃନ୍ଦା କରାଇଲା ତ ନିବାର ରେ ॥

ଯଶୋଦା କୁମର ଗିରେ ରାଧା ଶିର ନୁଆଁଇଲେ ଲଜ୍ଜାଭର ରେ,
ଯୁଗଳ ବିଗ୍ରହ କର ଅନୁଗ୍ରହ ଅଷ୍ଟଦୁର୍ଗ-ପୁରନ୍ଦର ରେ ॥



ରସାଳସା ରେ,
ରସି ପୁଣି ଏ କି ଲୋକହସା ରେ ॥

ରକ୍ତିମା ରୁମ୍ଭିଳା ଇନ୍ଦ୍ରଆଶାରେ,
ରାଜୀବେ ପ୍ରଫୁଲ୍ଲ ହେଲେ କାସାରେ ॥

ରତିନାଥ ସମର ପ୍ରଶଂସାରେ,
ରମଣୀ କେ ନ ରସନ୍ତ୍ର ସଂସାରେ ॥

ରସନ୍ତ୍ର ରସିକେ ସିନା ନିଶାରେ,
ରଜନୀ ଶେଷରେ ଏ କି ଦଶାରେ ॥

ରମଣୀୟ ହେମକୁ ସୁଦୃଶାରେ,
ରଖିଲୁ କେଡ଼େ ନିବିଡ଼େ ମସାରେ ॥

ରହୁନା ଅଯଶ ଆଉ ରସାରେ,
ରସାରୁହରୁ ଲତାକୁ ଖସାରେ ॥

ରାଜା ଅଷ୍ଟଦୁର୍ଗର ଏ ଭାଷାରେ,
ରଚେ ଏବେ ବିଜେ ହେଉ ସୁସାରେ ॥



ଲୀଳାନିଧି ହେ, ଲାଜେ ମୁଁ ଗଲିଟି ସଡ଼ା
ଲୁଚାଇଛ କାହିଁ ଶ୍ୟାମ ହେ ଦିଅ ମୋ ଲାଗି ଶାଢ଼ୀ ॥

ଲଭି ତୁମ୍ଭଙ୍କୁ ପ୍ରାଣବନ୍ଧୁ କରି, ଲୋକହସାରେ ଯେବେ ଯିବି ସରି
ଲସିବି ଯେବେ ପାଇ ନିନ୍ଦା ଦାଉ, ଲାଗିଲି ଆପଣଙ୍କୁ କେହି ଆଉ ॥

ଲକ୍ଷ ଲକ୍ଷ ରାଣ ଅଛିଟି ମୋର, ଲଲାମ ଆଦି ଭୂଷା ସଜ କର,
ଲିଭିଥିବ ଭରୁ ମଧ୍ୟ ତିଳକ, ଲେଖିଦିଅ ବେଗେ ନ ଦେଖୁ ଲୋକ ॥

ଲୋଭା, ଶ୍ରୀଭୁଜବନ୍ଧ ଶିଥିଳାଅ, ଲତା ଗହଳେ ଗହନେ ପଳାଅ,
ଲାଗିଛି ଲାକ୍ଷା ମୁକୁଟ ଶିଖଣ୍ଡେ, ଲାଜକଥା ଲୋକେ ଦେଖିଲେ ଦାଣ୍ଡେ ॥

ଲଗାଇଛ ହଟ ଯେଉଁ ରସରେ, କୁଟିବ ସିନା କାଲି ପ୍ରଦୋଷରେ,
ଲଫି ଆଶ୍ରିତେ ଥିବା କୃପାସିନ୍ଧୁ, ଲାଞ୍ଜୁଆଟି କେଡ଼େ ହେଲ ହେ ବନ୍ଧୁ ॥

ଲଳିତା ନୋହେଟି ଯେ ତାକୁଅଛି, ଲକ୍ଷେ ଦୁଷ୍ଟେ ରଖିଅଛି, ମୁଁ ବାଛି,
ଲଘୁକରିଦେବ ଦେଖିବା କ୍ଷଣେ, ଲେଖାଧିପ ଅଷ୍ଟଦୁର୍ଗର ଭଣେ ॥



ବିଚିତ୍ର ବେଶ ମଞ୍ଜୁଳା ରେ ବାଳା, ବିବିଧ ଚାତୁରୀଶାଳା,
ବିଭାବରୀ ଅର୍ଦ୍ଧେ ଏକାକୀ ଏକାକୀ ହୋଇ ରବୁ ଫୁଲତୋଳା ରେ,
ବିଳାସକୁଶଳା ରେ, ବଲ୍ଲାନିଳୟବିହାରଲୋଳା ॥

ବାଳକାଳୁ ବାସ ପରି ରେ ବାଳା, ବଞ୍ଚୁଥିଲୁ ଅନୁସରି,
ବିଲକ୍ଷଣ ବନବିହାରଭସବ ବେଳେ ଯା ଦେଲୁ ପାଶୋରି ରେ,
ବିଚାର ତ ଗୋରୀ ରେ, ବିଶ୍ୱେ କାହିଁକି ପ୍ରୀତି ଆଚରି ॥

ବ୍ୟସ୍ତ ହୋଇ ଚିତ୍ରମାଛି ରେ ବାଳା, ବ୍ରଣଗତ ତ ଦିଶୁଛି,
ବିମ୍ବାଧରୁ ନବପଲ୍ଲବମାନଙ୍କୁ ବାଣ୍ଟିଲୁ କି କିଛି କିଛି ରେ,
ବିଶ୍ଳୁଥ ହୋଇଛି ରେ, ବାସ ପିନ୍ଧିଥାଉ ପରା କାଛି ॥

ବଲ୍ଲୀକି ଅନାଇ ଦୂରରେ ରେ ବାଳା, ବାସରେ ତ ଭୟ କରୁ,
ବ୍ରଜେ ଆଜ ଶୁଣି ଆସିଲୁ ତୁ ପୁଣି ପ୍ରତିରାତି ଆସି ଘରୁ ରେ,
ବିଜନେ ସଞ୍ଜରୁ ରେ, ବଡ଼ ବିଷମ ଏ ଯା ନ ଡରୁ ॥

ବିନୟନୟନବସତି ରେ ବାଳା, ବିମୋହନ କଳାବତି,
ବିରୁପାକ୍ଷ ଦେବ ବିପକ୍ଷକୁ ଜିଣି ଯଶେ ମଣ୍ଡିଲୁ କି କ୍ଷିତି ରେ;
ବଲ୍ଲବୟସବତୀ ରେ, ବନ୍ଦେ ଅଷ୍ଟଦୁର୍ଗଧରାପତି ॥

ଶ

ଶ୍ୟାମ ଶିଖଣ୍ଡରୁଜ, ଶ୍ରମ କି ଆଜଯାକେ ହେଲା ସଫଳ ॥
ଶର୍ବରା ନିଦ୍ରା ବିନା ଗଲା କି ସରି, ଶମ୍ବରପରପୁର କଲ କି ଭୁରି ॥
ଶ୍ରୀଅଙ୍ଗ ବେଶ କିପାଁ ଏପରି ଆଜ, ଶରଦତନ୍ତ୍ର ରୁମୁନାହିଁ କି ଲାଜ ॥
ଶିଶୁ ହେଲେହେଁ ତୁମ୍ଭେ କଲଭ ସରି, ଶଶକିଶୋରାଟିକି ଦେଲ ଯେ ସାରି ॥
ଶିରାଷମାଳା ଦଳିଦେଇ କୁଠାରେ, ଶଙ୍କା ନ କଲ ସଖାମାନଙ୍କଠାରେ ॥
ଶରମପ୍ରଦ ଆଜସରିକି ହେଲା, ଶମନସ୍ୱସା-ତଟ-ଅଟଗୀରୁଲା ॥
ଶିର ସୁନ୍ଦର ଦିଶେ ଯାବକ ବୋଲେ, ଶରଣ ବୋଲି କି ପଡ଼ିଲ ପା ତଳେ ॥
ଶପଥ ଶତ ଅଛି କହୁଟି ସତେ, ଶ୍ରୀ ବାଲୁକେଶ ନୃପ ରଚିଲେ ଗୀତେ ॥



ସପତଟି ମୋର ରେ, ସହ ଏହି ଥର ରେ,
ସାର ହାରମସାରମଣିବର ପରି ଧରି ବନ୍ଧ୍ୟାଶ୍ଳଳେ ନିରନ୍ତର,
ନ ଫିଙ୍ଗି ପୁଣି ହଟି ସୁନ୍ଦର ନୃହଲଟି
ବିଚାରି ଭରସା ବଢ଼ାଅ ଅପରିମିତ ॥

ଶୁଣିଲେ ଆଉକେ ବ୍ରଜେ, ସରିଯିବି ସିନା ଲାଜେ,
ସାହା ତୁ ନୋହିଲେ କିଛି, ସଂସାରେ ନିକି ମୁଁ ଅଛି ॥

ସାଧୁଜନ କୁଣିକୂପେ, ଭଲ ମନ୍ଦ ସିନା ଛପେ,
ସଂହର କ୍ରୋଧ ଉଦୟ, ସହଜେ ତୁ ସହୃଦୟ ॥

ସବୁ ଅନ୍ୟାୟ ଚରିତ, ଶିକ୍ଷାକୁ ଗୁରୁ ତୁହି ତ,
ସମୟେ କାରୁ ତୋଟିକି, ସଖା ଲକ୍ଷଣ ଏ ଗିକି ॥

ସମାଂସମାନା ଅୟୁତେ, ସମର୍ପି ଦେବିଟି ତୋତେ,
ସମ୍ଭାଳ ମୋର ଆରୁର, ସର୍ବସ୍ୱ ପରା ତୁ ମୋର ॥

ସାକ୍ଷାତ ଦେଖିଲା ପରି, ସାକ୍ଷୀ ହେବାକୁ ବାହାରି,
ସାଧୁବାର ଅବିଚାର, ସପନ ନୁହେଁ ମୁଁ ତୋର ॥

ସାକ୍ଷୀପନିସୁତ ଯତି, ସେ କି ଜାଣେ ବୋଲି ପ୍ରୀତି,
ସରସେ ପିଟିବେ ତକ୍କା, ସମ୍ପାଦିରୁ ଏତେ ଏକା ॥

ଶୁଣି କିଶୋର ବଚନ, ସଖା କଲେ ଆଲିଙ୍ଗନ,
ସୁଭ୍ରାମା ଅଷ୍ଟଦୁର୍ଗର, ସନ୍ତୋଷେ ଯୋଡ଼ିଲେ କର ॥



ଷଟପଦନୀଳକେଶା ଆଗୋ ଚାହୁଁ ଚାହୁଁ,
ସର୍ବଂସଦାରେ ଖେଳୁଛି ନବ ବାରିବାହ;
ସମୀପରେ ତାର ରହି,
ସରଜୁଛନ୍ତି ନର୍ତ୍ତନ ଅନେକ ବରହୀ ॥

ସଜ ହୋଇ ସ୍ମରସରଦାର ଅବା ଆସେ,
ସ୍ୱକୀୟ ଫଉଜ ଘେରିଅଛି ଚଉପାଶେ,
ସାରିଦେବ ପରା ଆଜ,
ସରୋଜସୁନ୍ଦରନେତ୍ରା ଜନ ମନ ଲାଜ ॥

ସୁରେଶ୍ୱର ରତନ କି ହେବାରୁ ଜଙ୍ଗମ,
ସବୁ ମଣିମାନଙ୍କୁ ମିଳିଲା ସେହି କ୍ରମ,
ସ୍ୱର୍ଣ୍ଣ ବର୍ଣ୍ଣାଏ ଏଣିକି
ସମ୍ପାଦିବେ ମୂର୍ତ୍ତିମନ୍ତ୍ର ରତନ ଶ୍ରେଣୀକି ॥

ସଞ୍ଚରଣଶୀଳ ନବ ତମାଳ ଭରୁହ,
ସଙ୍ଗେ ଘେନି ଆସୁଅଛି ସଖା-ଶାଖୀରୁହ,
ଶୁକ ଶାରୀ ପରଭୃତ,
ଶାଖାମାନଙ୍କରେ କରୁଅଛନ୍ତି ସଙ୍ଗୀତ ॥

ସୁରଧ୍ୱନି ତୀରେ କରିଥିବା ଯେବେ ତପ,
ସଙ୍ଗାଳି କରି ଏ ତାପିଞ୍ଜର ଅନାତପ,
ସୁଖେ ବଞ୍ଚିବା ବସନ୍ତେ,
ସାମନ୍ତ ସୁଧାଂଶୁ ଜଗଦେବ ବୋଲେ ଗୀତେ ॥



ହରି ଆମ୍ଭର ଏ ତ ପ୍ରାଣଧନ ॥

ହରିହରମଣିକି ଜିଣିଛି ଅପଘନ,
ନିନ୍ଦୁଅଛି ଇନ୍ଦୁକୁ ବଦନ ଗୋ ॥

ହଜାର ସଂଖ୍ୟକ ହେଲେ ହେଲେହେଁ ମଦନ,
ନୋହିବ ଏ ମୋହନ ସମାନ ଗୋ ॥

ହଜି ନ ଯିବ ଜାମୁତକେଶର କି ଜ୍ଞାନ,
ଶୁଣୁ ଶୁଣୁ ମୃଦୁ ବେଣୁ ଗାନ ଗୋ ॥

ହଟ ଥରେ କରିବା କି ରଦାମ୍ଭର ପାନ,
ହେଉ ଫଳବନ୍ତ ଯଉବନ ଗୋ ॥

ହାର ମଧ୍ୟରେ ଆମ୍ଭର ତରଳରତନ ଗୋ,
ହେବେ କିଏ ଯୁବତୀ ଜୀବନ ଗୋ ॥

ହୁଷ୍ଟ ହୋଇ ଅଷ୍ଟଦୁର୍ଗ ନମୁଚିସୁଦନ ଗୋ,
କରେ ଏ ରସରେ ବିରଚନ ଗୋ ॥



କ୍ଷମାନୁକମ୍ପାଧର ହେ,
କ୍ଷୀରସାଗରସମ୍ଭବାକୁଚକୁମ୍ଭସୁଗଳପରିରମ୍ଭଚତୁର ହେ ॥

କ୍ଷିତିଚକ୍ରବାଳ ମହାଭୀତି ନିବାରଣ ହେ,
ଶୁଚିଶିର-ଅବତଂସାକୃତି ଶ୍ରୀଚରଣ ହେ,
ମରାଳବିହରଣ,କରାର୍ଚ୍ଚିତ ଚରଣ,ଧରାଭାର ହରଣ, ଚରାଚର ଶରଣ,
ତରାବର କିରଣ, ବରାବର ଚରଣ,ନିଖାଂଶୁ ସୁରଗଣଶିଖାଭରଣ ହେ ॥

କ୍ଷଣେ ହେଲେ ନାମକୁ ନ ଭଣେ ମୁଁ ତୁମ୍ଭର ହେ,
ଜଣେ ତ ହେବାରୁ ପାପାଗଣେ ବିଶ୍ୱମ୍ଭର ହେ,
ମନା ନ କର ହିତ, ଅନାଦରରହିତ,ଅନାଉଣି ନିରତ, ବୁନାକରୁ ଦୁରାତ
ଅନାରତ ମୋ ଚିତ୍ତ, ମନାସୁଛି ଅହିତ,ଜନାର୍ଦ୍ଦନ ପତିତଜନାବହିତ ହେ ॥

କ୍ଷମ ତ ମୁଁ ଦୁହେଁ ଅନୁପମ-ଅନୁଭାବ ହେ,
ଯମଦଣ୍ଡରୁ ମୋ ରକ୍ଷା କେମନ୍ତଟି ହେବ ହେ,
ଜଳାକରଭବନ, ବଳାମୁଖ ଭୁବନ, ବଳାହିତ ରତନ, ବଳାବରଜ ଜନ,
କଳାପରି ବୃଜିନ, ଦଳା ସୁକୃତଧନ,ବଳାଢ୍ୟମୁନିମନ, କଳାପୀ ଘନ ହେ ॥

କ୍ଷମାଧିପ ଜଗଜ୍ଜେବ ସମାପନ କର ହେ,
ଶ୍ରୀମାର୍ତ୍ତ ହେବାରୁ ଭବ ଭ୍ରମାତିଶୟରେ ହେ,
ବ୍ୟଥା ନିବହ ହର, ପ୍ରଥାଚଳୁ ମିହିର,ପଥାନ୍ତରକୁ ହର, ରଥାଦିରୁ ଅମର,
ମଥାମଣି ନିକର, ରଥାଙ୍ଗସୁତ କର,କଥା ବିନୟ ମୋର ବୃଥା ନକର ହେ ॥